



MINUTI

Laqgħa tal-Kunsill Lokali Santa Venera

## 9 LEGISLATURA

**Laqgħa Numru 23**

**It-Tnejn, 28 ta' Settembru, 2020**

Il-Laqgħa saret fl-Uffiċċju Amministrattiv tal-Kunsill fi Triq il-Kbira San Ġużepp fis-6.30 ta' filgħaxija.

**PREŻENTI:**

Is-Sur Stephen Sultana	Sindku
Is-Sur Gianluca Falzon	Viċi Sindku
Dott. Darren Carabott	Kunsillier
Is-Sa Courtney Farrugia	Kunsillier
Is-Sur Kursten Dimech	Kunsillier
Is-Sur Joe Vella	Kunsillier
Is-Sur Silvio Vella	Kunsillier

**ASSENTI b'APOLOĠIJA (Skont Ordni Permanenti 14A (3):**

Hadd

**ASSENTI:**

Hadd

**UFFIĊĠJAL PREŻENTI:**

Michael Mifsud

Deputat Segretarju Eżekuttiv

### **Minuti**

Is-Sindku, is-Sur Stephen Sultana ippresjeda l-laqgħa.

#### **23.1 Qari tal-ittri ta' apologiji**

F'din il-laqgħa ma kienx hemm ittri t'apologiji

#### **23.2 Kunsiderazzjoni u Approvazzjoni tal-Minuti tal-laqgħa tal-Kunsill.**

##### **22.2.1 Approvazzjoni tal-Minuti**

Minuti tat-22 laqgħa ġew approvati unanimament

## **23.2.2 Korrezzjonijiet**

### **23.2.2.1 Minuta 22.5.2 – “mandate” issir “mandat”**

Tizdied Minuta 22.5.3 - Dott. Carabott talab lis-Sindku fuq informazzjoni dwar il-progress fit-tisqif tal-mini ta' Triq Reġjonali Is-Sindku nforma lil Dott. Carabott li saru diskussjonijiet informali mal-Ministru konċernat.

Tizdied minuta 22.5.4 - Dott. Carabott wara l-artiklu li kien hemm fuq l-iskema tal-*bottle refund scheme* ried ikun jaf kif il-Kunsill ser jipproċedi. Is-Sindku infurmah li l-kuntratt tal-ġbir tal-iskart irriċikabbli ser jiskadi fi żmien li ġej u għaldaqstant l-ewwel ser issir diskussjoni maż-żewġ kuntratturi Green MT u Green u l-Kunsill jara x'jistgħu joffru. Is-sindku qal li fil-laqgħat li ġejjin ser ikun f'pożizzjoni li jkellem jiddiskuti mal-Kunsill bil-pakketti li dawn il-Kuntratturi ser ikunu qeghdin joffru.

Minuta 22.5.3 issir Minuta 22.5.5

## **22.3 Punti mqajjma mill-minuti**

### **21.3.1 Minuti 19.1**

**22.3.1.1** Minuta 21.3.1.1 – Is-Sindku informa lill-Membri fuq iż-żona pedonali li l-hlas ser isir mir-Reġjun u wara li jsir l-istudju ser jiġu identifikati ż-żoni.

**22.3.1.2** Minuta 21.3.2.1 – Is-Sindku informa lill-membri dwar l-Użu ta' Fondi mill-*European City Facility* fejn l-AKL infurmawh li l-fondi ser ikunu allokatu għal dawk l-applikazzjonijiet fejn ser issir riċerka ta' studju u mhux biex isiru proġetti. Għaldaqstant il-Kunsill ma jistax jibbenifika minnhom.

**22.3.1.2** Minuta 21.3.3.1 - Is-Sindku informa lill-membri li fil-Kunsill, għal darb'ohra saret laqgħa mas-Sur Schillaci (raġel ta Linda Renda) dwar il-proġett tal-Palazz l-Aħmar fejn miegħu prezenti kellu impjegat sabiex iservi ta' narratur. Huma infurmaw lill-Kunsill li l-pożizzjoni finanzjarja tagħhom mhix fluwida u għaldaqstant issuggerixxu sabiex il-Kunsill iħallas nofs il-pagament sabiex b'hekk dawk il-flus li il-Kunsill iżomm iservu bħala garanzija. Is-Sindku qal li l-avukat tal-Kunsill qabel ma din il-proposta minħabba l-fatt li fadal pagamenti oħrajn li l-Kunsill irid iħallas u għaldaqstant il-Kunsill jista' ma jħallasx qabel ma ix-xogħol ikun tlesta. Wara diskussjoni l-Kunsill qabel ma din il-proposta.

**22.3.1.3** Minuta 21.7.6 - Is-Sindku talab lis-Sur Joe Vella kif sejjer fuq il-proċess tad-direttorju tan-negozji. Is-Sur Vella informa lill-membri li l-process beda u intlaqa' tajjeb hafna.

**22.3.1.4** Minuta 21.11.1 - Dott Carabott informa lis-Sindku u lill-membri li l-ispiza għal sitt “beehives” titla’ għal madwar €3,350. Wara diskussjoni l-membri qablu sabiex issir laqgħa fuq il-post fejn prezenti għandu jkun hemm ukoll il-Perit tal-Kunsill.

## **22.4 Komunikazzjoni mis-Sindku**

**22.4.1** Is-Sindku informa lill-membri dwar xogħol infrastrutturali li ser isir fi Triq il-Kanun k/m Triq il-Parroċca fejn il-Kunsill kien gie notifikat b’permezz ta’ RWP1-1740/20 liema xogħol kien ser jagħmlu l-Kunsill Lokali li iżda wara xi laqgħat għadda għand *Infrastructure Malta*.

**21.4.2** Is-Sindku informa lill-membri li x-xogħol ta’ asfaltar li qed isir minn *Infrastructure Malta* fi Triq Vincezo Bugeja l-Hamrun ser jibqgħu għaddejnin bl-asfaltar ukoll fl-istess triq pero parti mill-konfini ta’ Santa Venera.

**22.4.3** Is-Sindku informa lill-membri li rċieva komunikat mingħand familja li toqgħod fi Triq San Ġorġ, il-parti ta’ fuq, fejn qed jinfurmaw lill-Kunsill dwar il-problema li għandhom fis-sistema tad-drenagg. Is-Sindku qal li hu kien ser jitkellem ma *Infrastructure Malta* fuq din il-problema fejn qiegħed jissuspetta li dawn il-familji ma kienux biddlu is-sistema tad-dranagg meta kienet qed isir l-imsemmija triq. Huwa kompli billi qal li l-Perit kien iċċertifika ix-xogħol li sar.

## **22.5 Komunikazzjoni mill-Kunsilliera**

**22.5.1** Dott Darren Carabott bagħat komunikazzjoni lill-Kunsill sabiex is-Sindku jagħti informazzjoni fuq ix-xogħolijiet li qed isiru u li huma għaddejin fi Triq il-Brunzar (mistoqsija annessa).

Is-Sindku, infurmah li din l-informazzjoni kien diġa ikkomunika fuqha fil-laqgħa preċedenti.

**22.5.2** Dott Darren Carabott staqsa ukoll sensiela ta’ mistoqsijiet rigward iż-żamma tal-indafa (mistoqsija annessa).

Is-Sindku infurmah li l-Kunsill Lokali fadallu mandat ta’ 4 snin oħra fejn matulhom irid jatwa l-Pjan ta’ Hidma li kien gie approvat mill-istess Kunsill Lokali.

Waħda mill-inizzjattivi li giet proposta li jittieħdu hija dik li jitneħħew il-Bins on Wheels u dan sabiex jibqa jinżamm il-kunċett dwar ir-riċiklaġġ.

Hemm hsieb ukoll li jizdiedu s-CCTVs, iżda dawn waħedhom mhumiex biżżejjed.

Footages ta’ diversi CCTVs ingabru kważi minn kull sit u ċ-ċitazzjonijiet maħruġa kienu meta r-rimi sar b’użu ta’ vettura. Tressqu ukoll diversi footages lil pulizija.

Is-Sindku saħaq li hemm bżonn li mal-kuntratt li jmiss tal-knis jizdiedu l-ammont ta’ kenniesa iżda dan ovvjament irid ikun hemm allokkazzjoni addattata għal dan.

**22.5.3** Dott. Carabott talab lis-Sindku fuq informazzjoni dwar il-progress fit-tisqif tal-mini ta' Triq Reġjonali

Is-Sindku nforma lil Dott. Carabott li saru diskussjonijiet informali mal-Ministru konċernat.

**22.5.4** Dott. Carabott wara l-artiklu li kien hemm fuq l-iskema tal-*bottle refund scheme* ried ikun jaf kif il-Kunsill ser jipproċedi.

Is-Sindku infurmah li l-kuntratt tal-ġbir tal-iskart irriċikabbli ser jiskadi fi żmien li ġej u għaldaqstant l-ewwel ser issir diskussjoni maż-żewġ kuntratturi Green MT u Green u l-Kunsill jara x'jistgħu joffru. Is-sindku qal li fil-laqgħat li ġejjin ser ikun f'pożizzjoni li jkellem jiddiskuti mal-Kunsill bil-pakketti li dawn il-Kuntratturi ser ikunu qeghdin joffru.

**22.5.5** Is-Sur Joe Vella staqsa fuq il-possibilita li s-servizz tal-Ġbir tal-Iskart Goff jiġi estiż ukoll għan-negozji (mistoqsija annessa).

Is-Sindku wieġeb li fil-preżent, fil-kuntratt li gie ffirmat dan l-aħħar, il-kuntratt jgħajjat biss għal ġbir minn djar u mhux mingħand in-negozji.

## **22.6 Rapporti / Korrispondenza**

**22.6.1** Is-Sindku informa lill-membri dwar il-Premju Anzjanità Attiva li hija inizzjattiva tas-Segretarju Parlamentari għal Anzjanita' Attiva u Persuni b'Diżabbilta'. L-applikazzjoni tagħlaq fit-30 ta' Settembru. Wara diskussjoni is-Sindku ssuġġerixxa sabiex għal din is-sena l-Kunsill jinnomina lis-Sur Albert Cassar għaliex huwa persuna attiva fil-komunita', fil-parroċċa u huwa ukoll qrib l-anzjani.

Il-Membri qablu unanimament.

**22.6.2** Is-Sindku informa lill-membri li l-Kunsill irċieva mingħand l-*Active Agency SCSA* kuntratt sabiex ikun iffirmit mill-Kunsill biex iċ-Ċentru ta' Matul il-Jum ikun regolat. Is-Sindku qal li qed iġib aktar informazzjoni qabel ma wiehed jorbot il-Kunsill b'dan il-kuntratt.

Il-Membri qablu unanimament.

**22.6.3** Is-Sindku informa lill-membri dwar r-regoli l-godda li l-BOV għamlu li b'hekk kull Kunsill irid jattwa. F'dan ir-rigward is-Sindku qal li l-pagament li jsiru mill-Kunsill, eventwalment ser isiru bl-*on-line banking* sabiex b'hekk jitnaqqsu l-hruġ taċ-ċekkijiet għax bil-proċeduri l-godda l-Kunsill ikun irrid iħallas kontribuzzjoni addizzjonali ta' €1 għal kull ċekk li jinħareġ.

Inġibdet ukoll l-attenzjoni li l-Kunsill Lokali gie mitlub mid-Dipartiment sabiex jinfetaħ kont separat sabiex jiġi speċifikament utilizzat biss għad-depositi ta' hlasijiet ta' ċitazzjonijiet, ta' ċnus, etc.

Il-Membri qablu unanimament

**22.6.4** Is-Sindku informa lill-membri li ftit tal-ġranet ilu kellu laqgħa mas-Sur Joseph Tabone dwar Triq Ċikku Portanier fejn għal din il-laqgħa kien preżenti wkoll id-Deputat Segretarju Eżekuttiv u l-Avukat tal-Kunsill sabiex l-imsemmija triq ma tibqax fis-sitwazzjoni li tinsab illum. Is-Sur Tabone ikkonferma li bħalissa ix-xogħol fuq il-binja jinsab wieqaf minhabba li hu stess fetaħ kawża kontra l-kuntrattur. Waqt din il-laqgħa ġie deciz li ser tkun iffirmata dikjarazzjoni legali fejn is-Sur Joe Tabone, b'mod temporanju jagħmel il-konkos sabiex ir-residenti jkunu jistgħu jipparkajw il-karozzi iżda wara li jitlesta ix-xogħol tal-bini is-Sur Tabone ser ikun qiegħed jagħmel l-asfatlar tat-triq min-naħa sa oħra.

Wara diskussjoni il-Membri qablu unanimament.

**22.6.5** Is-Sindku informa lill-membri li s-sejha għall-post ta' Segretarju Eżekuttiv għalqet u applikaw hames persuni fejn l-applikanti kollha mhumiex eliġibbli minhabba l-fatt li dawn ma jinsabux fil-lista tal-pool tas-Segretarji prospettiv.

**22.6.6** Is-Sindku informa lill-membri li irċieva komunikazzjoni fuq Triq Braille, waħda sabiex tinehha l-*sleeping policeman* minn quddiemhom u petizzjoni sabiex titpoġġa oħra simili fil-vicinanzi tagħhom. F'dan ir-rigward, is-Sindku ssuġġerixxa sabiex titneħħa r-*road hump* li hemm fil-vicinanzi ta' residenza 12A bil-possibilita' li tigi trasferita' fejn qed ikun mitlub. Biex isir dan trid issir talba lil TM.

Il-Membri qablu unanimament

**22.6.7** Is-Sindku informa lill-membri li l-Kunsill ġab il-kwotazzjonijiet sabiex jinxtraw bins bil-waste serperation sabiex dawn jitpoġġew fi ġnien Romeo Romano.

Wara diskussjoni il-Kunsill unanimament qabel sabiex jinxtraw il-bins tal-kwotazzjoni tas-Sur Anton Zarb fejn l-istess bins jikkumplimentaw l-għamara li hemm fl-istess ġnien.

## **22.7 Items oħra ta' xogħol iehor tal-Kunsill Lokali li jkunu meħtieġa**

### **22.7.1 Regolamenti – Ġieħ / Mertu Santa Venra 2020**

Is-Sindku informa lill-membri li għal din is-sena hu tal-fehma li r-regolamenti tal-Ġieħ / Mertu Santa Venera ma jinbidlux. Huwa ssuġġerixxa li għandhom jibdew isiru laqgħat mal-Għaqdiet tal-Lokal sabiex nisimgħu l-proposti tagħhom u wara konsultazzjoni mal-Bord tal-għazla, tittiehed decizjoni.

Il-Membri qablu unanimament

Is-Sindku qal ukoll li din is-sena l-attivitá' ma tistax issir bhas-snin precedenti minhabba is-sitwazzjoni tal-COVID19. Wara diskussjoni kien hemm qbil li l-attivitá' issir fuq skala iżgħar u decizjoni finali dwar il-format tagħha tittiehed lejn l-aħħar t'Ottubru.

Il-Membri qablu unanimament

Is-Sur Vella talab lis-Sindku sabiex din is-sena jinghata rikonna ximent lill-frontliners li jghixu f' Santa Venera li hadmu qatigh matul dawn l-ahhar xhur f' din il-panedmija. Wara diskussjoni il-membri qablu li l-ahjar jinkiteb ringrazzjament lill-frontliners fuq il-pagna ta' facebook tal-Kunsill sabiex b'hekk ma jinqabez hadd peress li l-Kunsill m'ghandux lista dettaljata ta' min huma l-frontliners kollha.

Il-Membri qablu unanimament

### **22.7.2 European Mobility Week**

Is-Sindku informa lill-membri dwar il-Europeana Mobility week -Permanent Sustainable Mobility Measures Competition fejn ghal din l-iskema jrid jinholoq progett permanenti fejn ir-rebbieh jiehu €50K u r-runner-up jiehu €30K. Din l-applikazzjoni taghlaq fit-28 ta' Settembru. F'dan ir-rigward is-Sindku qal li saret laqgħa minn TM fejn ghal din il-laqgħa attenda is-Sur Gianluca Falzon u ghaldaqstant is-Sindku qal li jekk il-membri jaqblu kien ser jitlob lis-Sur Falzon sabiex jagħmel proposta fuq progett biex b'hekk il-Kunsill ikun jista' japplika ghal din l-iskema.

Il-Membri qablu unanimament

## **23.8 Kunsiderazzjoni u Approvazzjoni tar-Rapport tal-laqgħat ta' Kumitat u/jew Sotto Kumitati**

F'din il-laqgħa ma gewx prezentati minuti tas-sotto-Kumitati.

## **22.9 Kunsiderazzjonijiet u Approvazzjonijiet tal-Iskeda tal-Pagamenti**

L-Iskeda tal-pagamenti giet diskussa u approvata.

Skeda ta' pagament: Proponent: Silvio Vella u Sekondant: Kursten Dimech

## **23.10 Ilmenti**

**23.10.1** Il-Kunsill iddiskuta l-ilmenti li hemm pendenti fis-sistema minn numru 629 sa 785.

629	WSC
634	Haddiema Assenjati
652	Mhux postu hemm
654	Contracts Manager
657	Infrastructure Malta

	1. Mhux min-naħa tal-Kunsill
658	2. Tintbghat email lil LESA
659	Xogħol li jrid isir minn Central Asphalt. Flus miżmuma
663	Logografix
667	Issir wahda
671	Tranport Malta
677	Contracts Manager
678	Transport Malta
679	Trid issr petizzjoni
694	Issir it-triq u l-ilma jaqleb naħa l-oħra
704	Grima & Sons
705	Tranport Malta
709	Central Asphalt
710	Ħaddiema Assenjati
716	Work Order
718	Contracts Manager
721	Hemm korrispondenza għaddejja
729	Contracts Manager
731	Ħaddiema Assenjati
782	Ħaddiema Assenjati
783	Mica Med
784	TM
785	Grima & Sons

## 23.12 Tmiem tal-Laqgħa u data tas-seduta li jmiss

Il-laqgħa intemmet fid- 9.30 pm u giet aġġornata għas-26 ta' Ottubru 2020, fis-6.30pm

Stephen Sultana  
Sindku

Michael Mifsud  
Deputat Segretarju Eżekuttiv

Konfermati, illum 31 t' Awwissu, 2020